

प्रेस विज्ञप्ति

के0जी0एम0यू0 के 14वें दीक्षांत समारोह को लेकर पूर्वाभ्यास का आयोजन हुआ

आज दिनांक 29 अक्टूबर 2018 को किंग जॉर्ज चिकित्सा विश्वविद्यालय के 14वें दीक्षांत समारोह की तैयारियों को लेकर अटल बिहारी वाजपेयी साइंटिफिक कन्वेंशन सेंटर में पूर्वाभ्यास (रिहर्सल) का आयोजन किया गया। इस अवसर पर (प्रतीकात्मक) मा0 कुलाधिपति एवं (प्रतीकात्मक) मुख्य अतिथि के विराजमान होते ही लोगों ने अपना स्थान ग्रहण किया। मा0 कुलपति प्रोफेसर एम0एल0बी0 भट्ट द्वारा उनका स्वागत किया गया। इस अवसर पर ट्रॉमा सर्जरी के विभागाध्यक्ष डॉ0 संदीप तिवारी कुलाधिपति (प्रतीकात्मक) एवं उत्तर प्रदेश के मा0 राज्यपाल जी की और प्रोस्थोडेंटिक्स के विभागाध्यक्ष डॉ0 प्रदीप टंडन ने मुख्य अतिथि (प्रतीकात्मक) डॉ0 एम0एस0 वालियाथन की भूमिका निभाई।

दीक्षांत समारोह का शुभारम्भ उत्तर प्रदेश के मा0 राज्यपाल एवं कुलाधिपति संदीप तिवारी (प्रतीकात्मक) की स्वीकृति मिलने के साथ ही किया गया। दीक्षांत समारोह की शुरुआत वंदेमातरम् से और इसका समापन राष्ट्रगान से किया गया। पूर्वाभ्यास के दौरान सभी विभागों के विभागाध्यक्ष उपस्थित रहे। इस अवसर पर आर्मी बैंड ने अपनी धूनों से वहां मौजूद सभी अतिथियों को मंत्रमुग्ध कर दिया। दीक्षांत समारोह में सबसे आगे रजिस्ट्रार, विभागाध्यक्ष, उनके पीछे प्रोफेसर, असोसिएट प्रोफेसर, फिर असिस्टेंट प्रोफेसर, लेक्चरर, अकेडमिक काउंसिल सदस्य, कार्यपरिषद के सदस्य रहे। इसके बाद डीन, मा0 कुलपति, मा0 कुलाधिपति और अंत में मुख्य अतिथि होते हैं। कार्यक्रम के बाद यह क्रम उलटा हो जाता है और सबसे आगे मुख्य अतिथि होते हैं।

14वें दीक्षांत समारोह में 700 मेडिकल छात्र-छात्राओं को एम0बी0बी0एस, बी0डी0एस, पी0एच0डी सहित अन्य उपाधियां दी जाएंगी। पिछले वर्ष की भांति भी इस वर्ष भी मेडल पाने वाले स्टूडेंट्स में से लगभग 63 प्रतिशत मेडल छात्राओं को मिले हैं।

यह होंगे मुख्य अतिथि

समारोह के मुख्य अतिथि पद्म विभूषण डॉ0 एम0एस0 वालियाथन होंगे। डॉ0 वालियाथन प्रसिद्ध कॉर्डियक थोरेसिक वैसकुलर सर्जन हैं और मौजूदा समय में वह लाइफ स्टाइल पर काम कर रहे हैं।

प्रो0 शिव कुमार सरिन एवं प्रो0 बलराम भार्गव को मिलेगी मानद उपाधि

इस वर्ष दो विशेषज्ञ प्रो0 शिव कुमार सरिन एवं प्रो0 बलराम भार्गव को मानद उपाधि डी0एस0सी0 प्रदान की जाएगी। प्रो0 सरिन वर्तमान में लीवर एवं बिलेयरी साइंसेस, नई दिल्ली के निदेशक हैं तथा प्रो0 भार्गव आई0सी0एम0आर, नई दिल्ली के महानिदेशक हैं।

कृतिका गुप्ता को मिलेगा प्रतिष्ठित हीवेट मेडल

इस वर्ष 2013 एम0बी0बी0एस की छात्रा कृतिका गुप्ता को प्रतिष्ठित हीवेट मेडल से नवाजा जाएगा। कृतिका ने एम0बी0बी0एस की फाइनल प्रोफेशनल की परीक्षा में सबसे अधिक अंक हासिल किए हैं। उन्होंने गोरखपुर में 2010 में हाईस्कूल परीक्षा में टॉप किया था एवं साल 2012 में इंटरमीडिएट की परीक्षा में 91 प्रतिशत अंक हासिल किए थे। उन्होंने एम0बी0बी0एस की परीक्षा 94 प्रतिशत अंको से पास किया है।

चांसलर मेडल से नवाजे जाएंगे अरमीन अली

इस वर्ष का चांसलर मेडल बनारस निवासी अरमीन अली को प्रदान किया जाएगा। उन्होंने एम0बी0बी0एस के सभी प्रोफेशनल वर्ष में शानदार प्रदर्शन किया है। चांसलर मेडल एम0बी0बी0एस0 में सबसे अधिक अंक हासिल करने वाले विद्यार्थी को प्रदान किया जाता है।